

युवाओं को बताया कैसे बचाएं मोबाइल को हैकिंग से

देहरादून | वरिष्ठ संगणकज्ञान

जेबी इंस्टीट्यूट ऑफ टेक्नोलॉजी में युवाओं को 'एथिकल हैकिंग' की जानकारी दी गई। साइबर कोर सॉल्यूशन कंपनी ने युवाओं को यह प्रशिक्षण दिया। दो दिवसीय कार्यशाला में छात्र-छात्राओं को मोबाइल, ई-मेल हैकिंग व पासवर्ड वापस खोजने के बारे में बताया गया।

विशेषज्ञों ने कंप्यूटर वायरस से भी बचाव के तरीके बताए। इसके साथ ही युवाओं को नेटवर्क हैकिंग, ट्रॉजंस, वेबसाइट अटैक व डाटा बेस को बचाने का ज्ञान कराया। एंडरॉयड तकनीक के बारे में भी बताया गया। बताया कि वेबसाइट पर मिलने वाले ज्यादातर फ्री सॉफ्टवेयर में वायरस होते हैं। इनसे बचना चाहिए। इसके साथ ही अपने

कंप्यूटर पर दूसरों की पेन ड्राइव न लगाएं। अगर लगाना है तो अच्छा एंटी वायरस आपके सिस्टम में होना चाहिए। कार्यशाला में युवाओं को सीआईएसएस का प्रमाणपत्र व 6 सीडी वाली टूल किट दी गई। इस मौके पर संस्थान अध्यक्ष एलडी सिंघल, संदीप सिंघल, डॉ. हरबीर सिंह, निदेशक प्रो. पीके दास, अजीत सिंह, वीके पांडेय आदि उपस्थित थे।